

नज़रबंद वि. (अर.+फा.) कड़ी देखरेख में रखने का भाव जिसमें संबंधित व्यक्ति या अपराधी कहीं अन्यत्र न जा सके पुं. नज़र बांधने का खेल, जादू या इंद्रजाल आदि से प्रभावित (व्यक्ति)।

नज़रबंदी स्त्री. (अर.+फा.) 1. दंडित व्यक्ति जिसे सुरक्षित नियत स्थान पर निगरानी में रखा जाए 2. नजर बंद होने की दशा 3. लोगों की दृष्टि में भ्रम उत्पन्न करने की क्रिया, जादूगरी, बाजीगरी, नज़रबंद होने की स्थिति या भाव।

नज़रबाग पुं. (अर.+फा.) महलों या बड़े मकानों के सामने या चारों ओर के अहाते के अंदर का बगीचा।

नज़राना अ.क्रि. (अर.+फा.) नजर लग जाना या बुरी नजर के प्रभाव में आ जाना पुं. 1. उपहार, भेंट 2. भेंट में दी जाने वाली वस्तु।

नज़रिया पुं. (अर.) दृष्टिकोण।

नज़ला पुं. (अर.) आयु. एक रोग जिसमें सिर का विकार युक्त पानी नीचे की ओर बहने लगता है, सरदी, जुकाम की स्थिति में नाक से बहने वाला पानी, नाक बहने का रोग।

नज़ाकत स्त्री (फा.) 1. नाजुक होने का भाव, कोमलता, मृदुता, सौम्यता 2. बारीकी, सूक्ष्मता 3. स्वभाव की कोमलता, नाजुक मिजाजी।

नज़ात/निजात स्त्री. (अर.) 1. मोक्ष, मुक्ति 2. रिहाई, छुटकारा।

नज़ारा पुं. (अर.) 1. दृश्य 2. दृष्टि, नजर 3. दर्शन 4. स्त्री-पुरुष का दूसरे पुरुष स्त्री को प्रेम अथवा लालसा की नजर से देखना 5. सैर, दृश्य, तमाशा।

नज़िकाना अ.क्रि. (देश) निकट आ जाना (ग्रामीण प्रयोग) स.क्रि. पास, निकट, नजदीक पहुँचना प्रयो. 'करण अवस्था जब नजिकाई, ईश सखा के मन यह आई'।

नजिस वि. (अर.) मैला, गंदा, अपवित्र, अशुद्ध प्रयो. 'यहाँ तो हमें कुत्तों से भी नजिस समझते हैं' -प्रेमचंद।

नजीब पुं. (अर.) अच्छे कुल वाला, खानदानी, कुलीन।

नजीर स्त्री. (अर.) उदाहरण, दृष्टांत। प्रायः न्यायालयों में पुराने निर्णयों की नजीर पेश की जाती है।

नजूम पुं. (अर.) ज्योतिष विद्या, नक्षत्र विद्या, खगोलशास्त्र। astronomy, astrology

नुजूम पुं. (अर.) नक्षत्र विद्या, ज्योतिष विद्या, खगोल शास्त्र।

नजूमी/नुजूमी पुं. (अर.) ज्योतिषी, खगोलज्ञ।

नज़रगाह स्त्री. (अर.) सैरगाह, घूमने फिरने का दर्शनीय स्थल, पर्यटन स्थल।

नज्जारगाह स्त्री. (अर.) सैरगाह, घूमने-फिरने का दर्शनीय स्थल, पर्यटन स्थल।

नज़ारा पुं. (अर.) दे. नजारा।

नज्जल/नुजूल पुं. (अर.) सरकारी जमीन।

नछत्री वि. (तद्.) शुभ नक्षत्र में जन्म लेने वाला, भाग्यवान।

नट पुं. (तत्.) 1. नाटक, चलचित्र आदि में अभिनय करने वाला, वह जो नाट्य करता हो, अभिनेता 2. एक संकर जाति जो गा-बजाकर या खेल दिखाकर अपना निर्वाह करती है 3. नर्तक 4. दृश्य काव्य का अभिनेता, नाट्य करने वाला, नाट्य कला में प्रवीण 5. प्राचीन काल की एक संकर जाति जिसका काम गाना-बजाना था; बाँस और रस्सी पर खेल दिखाने वाले 6. एक नाग का नाम जिसे गौतम बुद्ध ने बौद्ध धर्म की दीक्षा दी थी 7. संपूर्ण जाति का सभी शुद्धस्वरो वाला एक राग 8. अशोक वृक्ष 9. श्योनाक वृक्ष 10. एक प्रकार का बेत।

नटई स्त्री. (देश.) 1. गला, गरदन का अगला भाग 2. गले की घंटी (स्वरयंत्र का बाहरी भाग)।

नटक पुं. (तत्.) नाट्य करने वाला अभिनेता।